

لُقْدَرِیں اُنْسَت اوچا مارفَت

علامہ محمد عزیز الحکیم شرق قادری مدظلہ

ادارہ تحقیقات امام احمد رضا کاشمی

Marfat.com

تَقْدِيرُ الْوَهْيَةِ
أو
ام احمد رضا

(رسیالوی)

علامہ محمد عبد الحکیم شرف قادری ناظلہ

ادارہ تحقیقات امام احمد رضا

گلشن رضا جانباز چوک، خانپورہ بارہمولہ۔ ۱۹۳۱۰۱ کشمیر

بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنَصْلِي وَنَسْلِمُ عَلَى رَسُولِهِ الْكَرِيمِ وَعَلَى آلِهِ وَاصْحَابِهِ اجْمَعِينَ

السلام عليكم ورحمة الله وبركاته
جناب صدر گرامی قدر! و برادران اہل سنت!
اس مختصر مقالے کا عنوان ہے

تقدس الوجیہت ————— اور امام احمد رضا بریلوی رحمہ اللہ تعالیٰ

امام احمد رضا بریلوی قدس سرہ العزیز چودھویں صدی ہجری کے وہ یکتاںے روزگار عالم دین ہیں کہ تبحر علمی، وسعت علوم، قوت استدلال اور کثرت تصانیف میں ان کے معاصرین سے لے کر آج تک دنیا بھر میں کوئی ان کا م مقابل دکھائی نہیں دیتا، پچاس سے زیادہ علوم و فنون میں ان کی تصانیف ہمارے دعوے پر شاہد عادل ہیں، جس موضوع پر قلم اٹھایا اس پر دلائل کے انبار لگا دئے، ان کی کسی بھی تصنیف کا مطالعہ کرتے ہجے یوں محسوس ہو گا کہ عرصہ کی تحقیق اور مطالعہ کے بعد یہ تصنیف تیار ہوئی ہو گی، حالانکہ وہ جس موضوع پر لکھتے تھے قلم برداشتہ لکھتے چلے جاتے تھے

امام احمد رضا بریلوی نے جو کچھ لکھا اللہ تعالیٰ اور اس کے حبیب اکرم صلی اللہ علیہ وآلہ وسلم کی رضا و خوشنودی کے پیش نظر لکھا، نام و نمود سے قطعاً "غرض نہ رکھی" یہی وجہ ہے کہ ان کی تصانیف مکمل طور پر آج تک شائع نہیں ہو سکیں، ورنہ وہ چاہتے تو اپنے صاحب ثروت عقیدتمندوں سے امداد لے کر اپنی زندگی میں ہی اپنی تمام تصانیف شائع کروادیتے، ایک دفعہ کسی امیر کبیر عقیدت مند نے آپ کی دعوت کی جسے آپ نے قبول کر لیا، ایک صاحب نے خوشی کا اظہار کرتے ہوئے کہ دیا کہ اب تو فتاویٰ رضویہ کی اشاعت کا انتظام ہو جائے گا، یہ بات آپ کے گوش گزار کی گئی تو آپ نے دعوت ہی منسوخ کر دی، لیکن اللہ تعالیٰ کی بارگاہ میں اخلاص ضائع نہیں جاتا، اخلاص ہی کی برکت ہے کہ وقت گزرنے کے ساتھ ساتھ امام احمد رضا بریلوی کی مقبولیت میں اضافہ ہو رہا ہے اور محققین ان کی نگارشات اور ان کے کارناموں کی طرف متوجہ ہو رہے ہیں، دنیا کی مختلف یونیورسٹیوں میں ان پر تحقیقی کام کیا جا رہا ہے ————— ذالک فضل اللہ یوتیہ من یشاء یہ اللہ تعالیٰ کا فضل ہے، وہ جسے چاہتا ہے عطا فرماتا ہے

آج جب کہ محسوس کیا جا رہا ہے کہ امام احمد رضا بریلوی پر بہت کام ہو چکا ہے، 'حقیقت یہ ہے کہ ابھی ان کی تحقیقات کے بہت سے پہلوؤں پر کام کا آغاز بھی نہیں ہوا۔ ضرورت اس امر کی ہے کہ قدیم اور جدید علوم کے ماہرین کا ایک بوروٰ تشکیل دیا جائے جو آپ کی تمام تصانیف کا جائزہ لے اور ان پر تحقیق کرے، اور اس تحقیق کو اردو، عربی اور انگریزی میں شائع کیا جائے،' تب صحیح طور پر علمی دنیا کو امام احمد رضا بریلوی کے علمی مقام سے روشناس کرایا جاسکے گا

امام احمد رضا بریلوی نے تمام عرفیہ حنفی کے مطابق فتویٰ دیا ان کی نادر تحقیقات فتاویٰ رضویہ کی بارہ جلدیوں میں دیکھی جاسکتی ہیں خوشی کی بات ہے کہ رضا فاؤنڈیشن لاہور کی طرف سے فتاویٰ رضویہ کے شایان شان طباعت کی جا رہی ہے، جس میں عربی عبارات کے ترجمہ، 'حوالہ جات کی نشاندہی،' 'پیرا بندی،' 'نشیٰ کتابت،' 'عمده کاغذ،' طباعت اور جلد بندی کا اہتمام کیا جا رہا ہے۔ اس کے علاوہ ان کا عظیم کارنامہ یہ ہے کہ انہوں نے لاکھوں مسلمانوں کے دلوں میں اللہ تعالیٰ اور اس گے محبوب، سید العالمین صلی اللہ تعالیٰ علیہ وسلم کی محبت کی شمعیں فروزان کیں اور ناموس رسالت کی حفاظت کے لئے مردانہ وار علمی اور قلمی جہاد کیا یہ وہ کارنامے ہیں جنہیں ان کے مخالفین بھی تسلیم کرتے ہیں، اور ان موضوعات پر کافی تحقیق بھی کی جا چکی ہے۔

آج کی اس بارکت نشست میں مختصر طور پر عرض کرنا چاہتا ہوں کہ امام احمد رضا بریلوی نے اللہ تعالیٰ کی تقدیس و تمجید کے بارے میں بھی کچھ کم کام نہیں کیا، اس موضوع پر تفصیلی مطالعہ کیا جائے تو مبسوط مقالہ تیار کیا جاسکتا ہے۔

حضرات گرامی! کلمہ طیبہ لا الہ الا اللہ محمد رسول اللہ کائنات کی وہ عظیم اور بے بیش بہانگت ہے جس کو تصدیق و ایقان اور تسلیم و رضا سے قبول کر کے پڑھتے ہی کافر مسلمان ہو جاتا ہے۔ اللہ تعالیٰ کے قررو غضب کا مستحق، ابدی نعمتوں کا حق دار قرار پاتا ہے، لیکن مسلمان کی زندگی کا یہ پہلا مرحلہ ہے

دوسرा مرحلہ جو تمام زندگی پر حاوی ہونا چاہیے یہ ہے کہ ایک مسلمان کی سب سے زیادہ محبت و عقیدت اور وابستگی اللہ تعالیٰ اور اس کے جبیب پاک صلی اللہ علیہ وآلہ وسلم سے ہو، مشاہدہ ہے کہ انسان کو جس کسی سے والمانہ محبت ہو اس کے حق میں معمولی سی توہین و تنقیص برداشت نہیں کر سکتا، تو جس ذات اقدس پر ایمان لایا ہے اور جس کے ساتھ سب سے زیادہ محبت کی ہے اس کے بارے میں ذرہ سی گستاخی، معمولی سی توہین کیسے برداشت کر سکتا ہے؟ اگر برداشت

کر سکتا ہے تو وہ دعوا یے محبت و ایمان میں جھوٹا ہے، محبت کا تو بنیادی تقاضا ہی یہ ہے کہ آدمی اپنی جان کی بازی لگادے مگر محبوب حقیقی کی آن پر حرف نہ آنے دے

بندہ مومن کی زندگی کا تیرا مرحلہ یہ ہے کہ اللہ تعالیٰ اور اس کے جیب مکرم صلی اللہ علیہ وآلہ وسلم کے احکام اور فرایمن پر دل و جان سے عمل پیرا ہو اور اسے اپنی سعادت جانے حضرت رابعہ بصریہ رضی اللہ تعالیٰ عنہا یہ رباعی پڑھا کرتی تھیں :-

تعصی الاله وانت تظہر حبه

هذا العمرى فى الفعال بد يع

لو كان حبك صائقاً لاطعته

انَّ الْمُحْبَ لِمَنْ يُحِبُّ مطِيع

○ اللہ تعالیٰ کی نافرمانی کے باوجود تو اس کی محبت کا دعوئی کرتا ہے

○ زندگی دینے والے کی قسم! یہ طرز عمل تو نہایت عجیب ہے۔

○ اگر تیری محبت سچی ہوتی تو تو رب کریم کی اطاعت کرتا

○ ، تو محبوب کا فرمانبردار ہوتا ہے۔

آئیے اس مسلمہ حقیقت کی روشنی میں اعلیٰ حضرت امام اہل سنت مولانا شاہ احمد رضا خاں بریلوی قدس سرہ العزیز کی حیات مبارکہ کا جائزہ لیں

امام احمد رضا بریلوی ۱۰، شوال ۱۲۷۲ھ، ۱۸۵۶ء کو بریلوی شریف میں پیدا ہوئے، آپ نے اپنی ولادت با سعادت کی تاریخ اس آیت کریمہ سے اتخراج فرمائی

اولنک كتب فى قلوبهم الا يمان وايدهم بروح منه

یہ وہ لوگ ہیں جن کے دلوں میں اللہ نے ایمان نقش فرمادیا ہے اور اپنی

طرف سے روح القدس کے ذریعہ سے ان کی مدد فرمائی

اعلیٰ حضرت فرماتے ہیں

بحمد اللہ تعالیٰ بچپن سے مجھے نفرت ہے اعداء اللہ سے اور میرے بچوں اور بچوں کے بچوں کو بھی بفضل اللہ تعالیٰ عداوت اعداء اللہ گھٹی میں پلا دی گئی ہے - اور بفضلہ تعالیٰ یہ وعدہ بھی پررا ہوا

اولنک کتب فی قلوبہم الایمان

بحمد اللہ تعالیٰ اگر میرے قلب کے دو ٹکڑے کئے جائیں تو خدا کی قسم ایک پر لکھا ہو گا لا الہ الا اللہ۔ دوسرے پر لکھا ہو گا محمد رسول اللہ (جل جلالہ و صلی اللہ تعالیٰ علیہ وسلم)۔ اور بحمد اللہ ہر بد نہ ہب پر فتح پائی (۱) یہ نعمت عظیمی اور یہ سعادت کبری اللہ تعالیٰ کے حبیب، سید الانبیاء صلی اللہ علیہ وسلم کے ذریعے سے میسر ہوئی۔

اے رضا یہ فیض ہے احمد پاک کا
ورنہ ہم کیا جانتے خدا کون ہے؟

ظاہر ہے کہ جس کے دل پر ایمان نقش ہو چکا ہو وہ عظمت الہی جل مجدہ اور ناموس مصطفیٰ صلی اللہ علیہ وسلم کی پاسبانی کے لئے شمشیر بے نیام ہو گا اور معمولی سی گستاخی برداشت کرنے کا روادار نہیں ہو گا۔ یہی امام احمد رضا بریلوی کی کتاب زندگی کا طرہ امتیاز ہے عملی طور پر دیکھئے تو امام احمد رضا بریلوی کی زندگی۔ اللہ تعالیٰ کے احکام اور نبی اکرم صلی اللہ علیہ وسلم کی تعلیمات اور سنتوں کی آئینہ دار ہے

امام احمد رضا بریلوی نے اللہ تعالیٰ کی تقدیس و تمجید کے بارے میں کیا علمی اور قلمی کام کیا ہے؟ اس کی ہلکی سی جھلک آپ اس مقالہ میں ملاحظہ فرمائیں گے، ورنہ اس موضوع پر تفصیلی مطالعہ کیا جائے تو مبسوط مقالہ تیار ہو سکتا ہے

قدیم فلسفہ، یونانی زبان سے عربی میں منتقل ہوا تو علماء اسلام نے اس کے غیر اسلامی افکار و نظریات کا رد کیا، امام ججۃ الاسلام غزالی رحمہ اللہ تعالیٰ نے تنافۃ الفلاسفہ میں ایسے بیس مسائل منتخب کر کے ان پر تنقید کی، بعد میں امام فخر الدین رازی اور دیگر علماء اسلام نے فلاسفہ کی خرافات کو ہدف تنقید بنایا، دینی مدارس کے نصاب میں فلسفے کی کتابیں داخل کرنے کا مقصد ایک تو ان کی اصطلاحات سے واقفیت تھی، دوسرا مقصد یہ تھا کہ ان کے مخالف اسلام نظریات کا کھل کر رد کیا جائے۔

تماہم داخل نصاب کتب کے مطالعہ سے یہ حقیقت سامنے آتی ہے کہ ان سے دوسرا مقصد کما حقہ حاصل نہیں ہوتا۔ امام احمد رضا بریلوی نے ۱۳۲۸ھ میں الکلمہ الملمہ کر اس ضرورت کو پورا کر دیا، اس میں انہوں نے فلاسفہ کے اکتیس مسائل منتخب کئے جنہیں خود ان کے

مسئلہ دلائل سے رد کیا۔

مقالہ اول میں فرماتے ہیں

اللہ عز و جل فاعل مختار ہے اس کا فعل نہ کسی منح کا
دست نگر، نہ کسی استعداد کا پابند، یہ مقدمہ نظر ایمانی میں تو آپ
ہی ضروری و بدیکی یفعل ا اللہ ما یشائے ○

————— فعال لِمَا يرید ○—————

لہ الخیرہ ○————— یوہیں عقل انسانی میں بھی آدمی
اپنے ارادے کو دیکھ رہا ہے کہ دو مساویوں میں بے کسی منح کے
آپ ہی تخصیص کر لیتا ہے، دو جام یکساں ایک صورت، ایک
نظافت کے، دونوں میں ایک ساپانی بھرا ہو، اس سے ایک قرب پر
رکھے ہوں، یہ پینا چاہے، ان میں سے جسے چاہے اٹھا لے
پھر اس فعال لِمَا يرید کے ارادہ کا کہنا؟ (۲)

اس گفتگو کا ہدف فلاسفہ کا یہ قول ہے کہ اللہ تعالیٰ فاعل ہے اور فاعل کی نسبت سب
چیزوں کی طرف برابر ہے، لہذا دو برابر چیزوں میں سے کسی ایک کو اپنی طرف سے ترجیح نہیں دے
سکتا، ورنہ ترجیح بلا منح لازم آئے گی جو محال ہے۔“ اس باطل نظریے پر امام احمد رضا بریلوی نے
معقول اور مدلل انداز میں بھرپور تنقید کی ہے، جو اہل علم کے پڑھنے کے لائق ہے۔
دوسرے مقام میں فلاسفہ کے اس نظریے پر بحث کی ہے کہ اللہ تعالیٰ نے صرف عقل اول
کو پیدا کیا، باقی تمام جہان عقول کا پیدا کرده ہے۔ امام احمد رضا بریلوی نے اسلامی عقیدہ یوں بیان کیا
ہے۔

عالم میں کوئی نہ فاعل موجب نہ فاعل مختار —————
فاعل مطلق و فاعل مختار ایک اللہ واحد قرار —————
یہ مسئلہ بھی نگاہ ایمان میں بدیہیات سے
ہے اور عقل سلیم خود حاکم کر ممکن، آپ اپنے وجود میں محتاج
ہے دوسرے پر کیا افاضہ وجود کرے، دو حرف اس پر لکھ دیں کہ

راہ ایمان سے یہ کانٹا بھی باذنہ عزو جل صاف ہو جائے (۳)

اس کے بعد اس عقیدہ باطلہ کو بارہ وجہ سے رد کیا، حقیقت یہ ہے کہ اللہ تعالیٰ نے امام احمد رضا بریلوی کو وہ دانش ایمانی و نورانی عطا فرمائی تھی جس کے سامنے کوئی باطل نظریہ نہیں ٹھہر سکتا تھا۔ ہندوستان کے معروف محقق اور قلم کار جناب شیر احمد خاں غوری نے بجا طور پر اس کتاب کو عمد حاضر کا "تہافت الفلاسفہ" قرار دیا ہے

امام احمد رضا بریلوی نے فلسفہ قدیمہ کے رد میں الكلمه۔ الملهمہ اور فلسفہ جدیدہ (سائنس) کے رد میں فوز مبین لکھی، ان دونوں کتابوں کے بارے میں فرماتے ہیں
مسلمان طلباء پر دونوں کتابوں کا بغور بالاستیعاب مطالعہ اہم ضروریات سے ہے کہ دونوں فلسفہ مزخرفہ کی شناختوں، 'جمالتوں'، 'سفاهتوں'، 'صلالتوں' پر مطلع رہیں اور بعونہ تعالیٰ عقائد حقہ اسلامیہ سے ان کے قدم متزلزل نہ ہوں (۴)

چند خوانی حکمت یونانیاں حکمت ایمانیاں را ہم بخواں

مسئلہ امکان کذب

اللہ تعالیٰ جل مجدہ واجب الوجود ہے، اس کی صفات اس کی ذات کرم کے لئے اس طرح ثابت ہیں کہ جدا نہیں ہو سکتیں، اللہ تعالیٰ کا کلام یقیناً صادق ہے، تو جس طرح صفت کلام اس سے جدا نہیں ہو سکتی اسی طرح سچائی اس کے کلام سے جدا نہیں ہو سکتی، لازمی بات ہے کہ اس کے کلام کے جھوٹا ہونے کا سوال ہی پیدا نہیں ہوتا، سلف سے لے کر خلف تک اہل اسلام کا یہی عقیدہ رہا ہے، لیکن ہندوستان میں فرنگی اقتدار کے دور میں جہاں دیگر اعتقادی فتنوں نے سر انجھایا، وہاں یہ فتنہ بھی اٹھا کہ معاذ اللہ! اللہ تعالیٰ جھوٹ بول سکتا ہے، اگرچہ بولتا نہیں، ظاہر ہے کہ یہ عقیدہ تقدیس الوہیت کے سراسر منافی تھا، امام احمد رضا بریلوی اسے کس طرح برداشت کر لیتے؟ چنانچہ اس عقیدہ باطلہ کے خلاف انہوں نے زبردست علمی اور قلمی جہاد کیا۔

امام احمد رضا بریلوی نے اللہ تعالیٰ کی عظمت و جلالت، رفتہ شان اور قدوسیت کے بیان کے لئے چھ رسائل تحریر کئے

- سجن البوح عن عیب کذب مقبوح : جھوٹ ایسے قبیع عیب سے سبوح و قدوس کی ذات

پاک ہے

۲۔ مرق تلبیس ادعائے تقدیس: دعواۓ تقدیس کے فریب کا پرده چاک

۳۔ الہیۃ الجبار یہ علی جہالت لا خبار یہ: اخباری جہالت پر رب جبار کی ہیبت
———— اخبار نظام الملک کے ضمیمہ کارو

۴۔ پیکان جاں گداز بر کند بان بے نیاز: بے نیاز ہستی کی تکذیب کرنے والوں پر ہلاکت آفرین
تیر

۵۔ دامن باعث سجن البوح: سجن البوح کے باعث کا دامن (ضمیمہ)

۶۔ القمع المبين لا مال المکذبین تکذیب کرنے والوں کی امیدوں کی واضح پامال

۷۔ ۱۳۰ھ میں میرٹھ سے ابو محمد صادق علی مداح نے امام احمد رضا بریلوی کی خدمت میں استفتاء کیا کہ آج کل گنگوہ اور دیوبند کے علماء مسئلہ امکان کذب باری تعالیٰ کا تحریری اور تقریری طور پر اعلان کر رہے ہیں، براہین قاطعہ مولوی خلیل احمد انبیتھوی کے نام سے چھپی ہے، جس کی تصدیق و تائید مولوی رشید احمد گنگوہی نے اول سے آخر تک بغور پڑھ کر کی ہے، اس میں لکھا ہے:

امکان کذب کا مسئلہ تو اب جدید کسی نے نہیں نکلا، بلکہ قدماء
میں اختلاف ہوا ہے کہ خلف و عید جائز ہے یا نہیں؟

سوال یہ ہے کہ یہ عقیدہ کیسا ہے؟ اور اس کے قائل کے پیچھے نماز درست ہے یا نہیں؟
امام احمد رضا بریلوی نے اس استفتاء کا جواب بڑے سائز کے ایک سو چھ سفحات کے رسالے کی
صورت میں دیا، اور اس کا تاریخی نام رکھا

سجن البوح عن عیب کذب مقبول (۱۳۰۷ھ)

ذات سبوح جھوٹ ایسے قبیح عیب سے پاک ہے
یہ رسالہ مبارکہ ایک مقدمہ، چار تنزیہوں اور ایک خاتمه پر مشتمل ہے
مقدمہ: اللہ تعالیٰ کی صفات کے بارے میں اسلامی عقیدہ۔

تنزیہ اول: جلیل القدر علماء اسلام کی تیس عبارات نقل کیں جن سے ثابت ہوتا ہے کہ اللہ تعالیٰ
کے جھوٹ کے محال ہونے پر تمام اہل سنت، اشاعرہ اور ماتریدیہ ہی نہیں بلکہ معزلہ کا بھی اجماع
ہے

تنزیہ دوم: کذب باری تعالیٰ کے محل صریح ہونے پر تمیں دلیلیں، جن سے پانچ ائمہ کرام اور علمائے عظام نے بیان کیں اور پچتیس دلیلیں امام احمد رضا بریلوی نے پیش کیں

تنزیہ سوم: مولوی اسماعیل دہلوی کے رسالہ یک روزی پر چالیس تازیا نے، کیونکہ اللہ تعالیٰ کے جھوٹ کے ممکن ہونے کا شوشه اسی نے چھوڑا تھا

تنزیہ چہارم: براہین قاطعہ میں کہا گیا کہ امکان کذب، خلف و عید کی فرع ہے، اس کے رد پر دس قاہر دلیلیں، "ممننا" بیان کئے گئے دلائل بھی ثمار کئے جائیں تو اکیس دلائل قاہرہ

خاتمه: امکان کذب کے قائلین کا حکم اور وہ یہ کہ ان کی صحبت کو آگ سمجھیں ان کے پچھے نماز ہرگز نہ پڑھیں، اگر نادانستہ پڑھ لی ہو تو دوبارہ پڑھیں، علمائے دین کی ایک جماعت کے مطابق ان پر متعدد وجہ سے کفر لازم، مگر ہم محتاط علماء کی روشن پر چلتے ہوئے انہیں کافر نہیں کہتے (۵)

اس موضوع پر امام احمد رضا بریلوی کی جملہ تصنیفات کا مطالعہ کر لیجئے، ہر جگہ یقین راخن کا جلوہ دکھائی دے گا، اور ایمانی انوار پھوٹتے ہوئے نظر آئیں گے۔ ایک عام فہم دلیل آپ بھی ملاحظہ فرمائیں، فرماتے ہیں:

کتب حدیث و سیر کا مطالعہ کیجئے ————— بہت خوش
 نصیب، ذی عقل لبیب، صرف جمال جہاں آرائے حضور، پر نور،
 سید عالم سرور اکرم مولائے اعظم صلی اللہ علیہ وآلہ وسلم دیکھ کر
 ایمان لائے ————— کہ لیس هذا وجہ الکذا بین
 یہ منه جھوٹ بولنے کا نہیں ————— اے شخص یہ اس
 کے حبیب کا پیارا منہ تھا، جس پر خوبی بہار دو عالم ثمار صلی اللہ
 علیہ وآلہ وسلم ————— اور پاکی و قدوسی ہے اس کے
 وجہ کرم کے لئے ————— واللہ! اگر آج حجاب اٹھاویں
 تو ابھی کھلتا ہے کہ اس وجہ کرم پر امکان کذب کی تھمت کس
 قدر جھوٹی بھی؟ ————— مخالف اسے دلیل خطابی کئے،
 کئے، مگر میں اسے جنت ایقانی کا لقب دیتا اور مسلمان کی ہدایت
 ایمانی سے انصاف لیتا اور اپنے رب کے پاس اس دن کے لئے
 ودیعت رکھتا ہوں یوم ینفع الصدقین صدقہم —————

يُوْمٌ لَا يَنْفَعُ مَالٌ وَلَا بَنْوَنٌ ○ أَتَاهُنَّ أَتِيَ اللَّهُ بِقُلُوبٍ
سَلِيمٍ (۶) (جس دن چوں کو ان کا چ نفع دے گا
— جس دن مال کام آئے گا نہ بیٹے، سوائے اس کے
جو اللہ تعالیٰ کی بارگاہ میں قلب سلیم لے کر حاضر ہوا)

امام احمد رضا بریلوی دلائل دینے پر آتے ہیں تو یوں معلوم ہوتا ہے کہ دلائل و برائیں کا
یہ روایہ جاری ہے، تنقید کرتے ہیں تو مد مقابل بے بس، لاچار اور دم بخود کھڑا نظر آتا ہے،
تازیانے برستے ہیں تو جلال کی بجلیاں چمکتی ہوئی محسوس ہوتی ہیں، کہیں ناصحانہ اور مشفقاتہ انداز
اختیار کرتے ہیں تو حریر و پرنیاں کا سماں باندھ دیتے ہیں، غرض یہ کہ وہ ہر انداز اور ہر حریبہ اختیار
کرتے ہیں تاکہ مخالفین میرے رب قدوس پر امکان کذب کا وصہ لگانے سے باز آ جائیں
نصیحت کا انداز ملاحظہ ہو جس میں ادبی چاشنی بھی ہے اور اخلاص کی حلاوت بھی، فرماتے
ہیں :

ہاں اے وہ سوراخو! جو سر کے دونوں طرف گوہر سماعت
کے کان بنے ہو ——— جن پر ہوا کی موجیں نیسان خن
سے بارور ہو کر میں میں پھوہار سے آوازوں کا جھالا برستی
———— اور ان قدرتی سیوں میں ان نسخی نسخی بوندیوں
سے شنے کے موتی بناتی ہیں ——— کیا تم میں کوئی القى
السمع وهو شهيد (جو کان لگائے اور حاضر دل والا ہو) کے
قابل نہیں؟

ہاں اے گوشت کے وہ صنوبری تکڑو! جو سینے کے بائیں
پہلوؤں میں ملک بدن کے تحت نشین ہو ——— جن کی
سرکار میں آنکھوں کے عرض بیگی، کانوں کے جاسوس بیرونی اخبار
کے پرچے نہاتے ——— اور خرد کے وزیر، فہم کے مثیر
اپنی روشن تدبیر سے نظم و نق کے بیڑے اٹھاتے ہیں
———— کیا تم میں کوئی یستمعون القول فیتبعون ا
حسنہ (جو بات کو سنتے ہیں اور بہترین بات کی پیروی کرتے ہیں

کا قائل نہیں؟

جن بولور! یقین جن، تعصب باطل و اصرار عاطل کا وبل

شدید ہے — آج نہ کھلا توکل کیا بعد ہے؟ (۷)

اختلاف کا پس منظر اور پیش منظر

مولوی محمد اسماعیل دہلوی نے تقویۃ الایمان میں لکھ دیا کہ: اس شہنشاہ کی تو یہ شان ہے کہ ایک آن میں ایک حکم کن سے چاہے تو کروڑوں نبی ولی و جن و فرشتے جریل اور محمد صلی اللہ علیہ وآلہ وسلم کے برابر پیدا کر دا لے

اس پر بطل حریت علامہ فضل حق خیر آبادی نے تنقید کرتے ہوئے کہا کہ سرکار دو عالم صلی اللہ علیہ وآلہ وسلم کی تمام صفات کاملہ میں مثل اور نظیر محال ہے
امام احمد رضا بریلوی اس پس منظر کی طرف اشارہ کرتے ہوئے فرماتے ہیں

آپ کو یاد ہو کہ اصل بات کا ہے پر چھڑی تھی؟ ذکر یہ

تھا کہ حضور پر نور سید المرسلین، خاتم النّاسِ، اکرم الاولین و الاخرين صلی اللہ علیہ وآلہ وسلم کا مثل و همسر، حضور کی جملہ صفات کمالیہ میں شریک برابر محال ہے، کہ اللہ تعالیٰ حضور کو خاتم النّاسِ فرماتا ہے، اور ختم نبوت ناقابل شرکت تو امکان مثل، مستلزم کذب الہی اور کذب الہی محال عقلی۔

منزه عن شریک فی محسنه

فجو هر الحسن فیه غیر منقسم

اس پر اس سفیہ نے جواب دیا کہ کذب الہی محال نہیں، ممکن ہے کہ خدا کی بات جھوٹی ہو جائے (۸)

شہید جزیرہ انڈیمان، علامہ فضل حق خیر آبادی نے تقویۃ الایمان کی مسئلہ شفاعت اور امکان نظیر سے متعلق عبارت کے رد میں پہلے تین چار صفحات لکھے، مولوی محمد اسماعیل دہلوی نے یکروزہ میں اس کا جواب دینے کی کوشش کی تو تحقیق الفتوى لکھی، اسکے جواب میں مولوی حیدر علی ٹونگی نے کچھ لکھا تو علامہ نے عظیم الشان کتاب امتیاع النظیر لکھی، اس کتاب کی

عظمت و جلالت اور دلائل کی قوت و فروانی کا یہ عالم ہے کہ آج تک کسی بڑے سے بڑے عالم کو اس کا جواب دینے جرات نہ ہو سکی

کچھ ایسا ہی حال امام احمد رضا بریلوی کی تصنیف جلیل بحق البوج اور دیگر رسائل مبارکہ کا ہے کہ آج تک کسی کو ان کا جواب دینے کی ہمت نہیں ہو سکی، کہنے دیجئے کہ ان دونوں نابغہ روزگار ہستیوں نے لا اله اللہ محمد رسول اللہ پڑھنے کا انسانی طاقت و ہمت کے مطابق حق ادا کر دیا۔

امام احمد رضا بریلوی نے پہلے ہی فرمادیا تھا اور صحیح فرمایا تھا:

اس مسئلہ میں فقیر کا ایک کافی و وافی رسالہ سمی بہ بحق
البوج عن عیب کذب مقبول مدت ہوئی چھپ کر شائع ہو چکا
اور گنگوہیوں، دیوبندیوں وغیرہم وہابیوں کسی سے اس کا جواب نہ
ہو سکا، نہ انشاء اللہ العزز قیامت تک ہو سکے حقت علیہم
كلمة العذاب بما كذبوا ربهم وبما كانوا يفسقون

(۹)

لدھیانہ کے مولوی محمد بن عبد القادر نے ایک رسالہ تقدیس الرحمن عن اکذب و
النفعان لکھا اور اس میں امکان کذب کا دلائل سے سخت رد کیا، حالانکہ وہ دیوبندی مکتب فکر سے
تعلق رکھتے تھے

مولانا عبدالسمیع بیدل رامپوری خلیفہ مجاز حضرت حاجی امداد اللہ مہاجر کی نے انوار ساطعہ
میں لکھا:

کوئی جناب باری عز اسمہ کو امکان کذب کا دھبا گاتا ہے
اس کا جواب دیتے ہوئے براہین قاطعہ میں کہا گیا کہ ہم نے یہ کوئی نیا مسئلہ تو نہیں نکلا
خلف و عید میں تقدیم اختلاف چلا آ رہا ہے، اس سے پہلے گزر چکا کہ اول تو محققین خلف و عید
کے قائل ہی نہیں اور جو قائل ہیں وہ شد و مدد سے امکان کذب کا انکار کرتے ہیں، پھر یہ جواب
کس طرح صحیح ہو سکتا ہے؟ — خلف و عید کا معنی یہ ہے کہ اللہ تعالیٰ نے جن
آنہوں پر زنا سنائی ہے انہیں معاف فرمادے، قیامت کے دن اللہ تعالیٰ بے شمار مجرموں کو معاف
فرمادے گا، اب اگر خلف و عید کا معنی جھوٹ ہے تو معاذ اللہ! ثم معاذ اللہ! قیامت کے دن اللہ

تعالیٰ بالتعلی جھوٹا ہو جائے گا، اور یہ یقینی بات ہے کوئی مسلمان ایسا عقیدہ نہیں رکھ سا۔
 بات یہیں ختم نہیں ہو جاتی، ایک شخص کہتا ہے کہ اللہ تعالیٰ کا جھوٹ واقع ہے، نعوذ بالله من ہند العقیدۃ الخبیثۃ، اس کے بارے میں مولوی رشید احمد گنگوہی سے پوچھا گیا تو
 انہوں نے کہا کہ اس شخص کو کوئی سخت کلمہ نہ کہنا چاہیے۔ اللہ اکبر! لا اله الا اللہ محمد رسول اللہ اس سے بڑھ کر کیا اندھیر ہو گا اور کیا گمراہی ہو گی؟

مولانا نذیر احمد خاں لکھتے ہیں

رسالہ صیانہ الناس مطبوع مطبع حدیقتہ العلوم،
 میرٹھ ۱۳۰۷ھ کے آخری ورق میں یہ فتویٰ مولوی رشید احمد گنگوہی کا مطبوع ہو چکا ہے اور ان کے ہاتھ کا اصل فتویٰ لکھا ہوا اونکے مرکی ہوئی بھی ہمارے پاس موجود ہے اس کی عبارت تھوڑی سی یہ ہے:

بعض علماء وقوع خلف وعید کے قائل ہیں اور یہ بھی واضح ہے کہ خلف وعید خاص ہے اور کذب عام ہے، کیونکہ کذب بولتے ہیں خلاف واقع کو، سو وہ گاہ وعید ہوتا ہے، گاہ وعدہ، گاہ خبر اور سب کذب کے انواع ہیں اور وجود نوع کا جنس کو مستلزم ہے، اگر انسان ہو گا تو حیوان بالضرور ہو گا، لہذا وقوع کذب کے معنی درست ہو گئے، اگرچہ بضم کسی فرد کے ہو، پس بناء علیہ اوس ثالث کو کوئی سخت کلمہ نہ کہنا چاہے (۱۰)

اللہ تعالیٰ کی شان کریمی دیکھئے کہ ایسے لوگوں پر آسمان نہیں ٹوٹ پڑا
 یاد رہے کہ براہین قاطعہ دراصل مولوی رشید احمد گنگوہی کی تصنیف ہے جو مولوی خلیل
 احمد انبیتھوی کے نام سے شائع ہوئی

حکیم عبد الحجی لکھنؤی، مولوی رشید احمد گنگوہی کی تصانیف کا ذکر کرتے ہوئے لکھتے ہیں:

وَالْبَرَاهِينَ الْقَاطِعَةُ فِي الرَّدِّ عَلَى الْأَنْوَارِ السَّاطِعَةِ

للمولوی عبد السمعیع المرا مفوردی، طبع باسم الشیخ

خلیل احمد السہارنفوری (۱۱)

مولوی عبد السیع رامپوری کی تصنیف انوار ساطعہ کا رد
براہین قاطعہ، یہ کتاب (مولوی رشید احمد گنگوہی کی تصنیف ہے،
لیکن) مولوی خلیل احمد سارپوری کے نام سے چھپی۔

مولوی خلیل احمد انبیتھوی جامعہ عباسیہ (اب جامعہ اسلامیہ) بہاولپور میں مدرس تھے،
جونی براہین قاطعہ چھپی اس کی قابل اعتراض عبارات کی بناء پر علماء اہل سنت نے شدید رد عمل
کا اظہار کیا، قصور کے نامور فاضل جلیل مولانا غلام دشیر قصوری نے انبیتھوی صاحب کو
منظرے کا چیلنج دیا، ماہ شوال ۱۳۰۶ھ میں بہاولپور جا کر مناظرہ کیا اور مولوی خلیل احمد انبیتھوی
کو شکست فاش دی، منظرے کے حکم نواب محمد صادق عباسی، والٹی بہاولپور کے پیر و مرشد حضرت
خواجہ غلام فرید، چاچڑا شریف تھے، انہوں نے فیصلہ دیا کہ دیوبندی علماء کے عقائد ان وہابی علماء
سے ملتے ہیں جو بر صغیر میں خلفشار کا باعث بنے ہوئے ہیں، اس فیصلے کے بعد نواب صاحب نے
مولوی خلیل احمد کو ریاست سے نکل جانے کا حکم دے دیا۔

اس مناظرہ کی روئاد تقدیس الوکیل کے نام سے چھپ چکی ہے، جس پر علماء حرمیں شریفین
کے علاوہ شیخ الدلائل مولانا عبدالحق مهاجر کی اور حضرت حاجی امداد اللہ مهاجر کی کی تصدیقات ثبت
ہیں (۱۲)

استاذ زمن مولانا احمد حسن کانپوری نے امکان کذب کے رد میں رسالہ مبارکہ تنزیہ الرحمن
عن شابتہ اکذب والنقصان لکھا، اس کے جواب میں مولوی محمود حسن دیوبندی نے بحد المقل دو
جلدوں میں لکھی، جس میں انہوں نے نہ صرف جھوٹ کو اللہ تعالیٰ کے لئے ممکن قرار دیا، بلکہ
تمام عیوب اور قبائح کو ممکن قرار دے دیا۔

چنانچہ لکھتے ہیں

افعال قبیحہ کو مثل دیگر ممکنات ذاتیہ، مقدور باری، جملہ
اہل حق تسلیم فرماتے ہیں، کیونکہ خرابی ہے تو اون کے صدور
میں ہے، نفس مقدوریت میں اصلاً "کوئی خرابی نظر نہیں آتی (۱۳)"
ایسے ہی ایک قول پر امام احمد رضا بریلوی کی تیز تنقید ملاحظہ ہو:

کیسی صاف روشن تصریح ہے کہ نہ صرف کذب بلکہ ہر

عیب و آلاتش کا خدا میں آنا ممکن، واہ بہادر! کیا نیم گردش چشم
میں تمام عقائد تزییہ و تقدیس کی جڑ کاٹ گیا، عاجز، جاہل، احمق،
جاہل، اندھا، برا، ہکلا، گونگا، سب کچھ ہونا ممکن ٹھہرا، کھانا پینا،
پاخانہ پھرنا، پیشتاب کرنا، بیمار پڑنا، بچہ جنا، او نگھنا، سونا بلکہ مر جانا،
مر کے پھر پیدا ہونا سب جائز ہو گیا۔

غرض اصول اسلام کے ہزاروں عقیدے جن پر
مسلمانوں کے ہاتھ میں یہی دلیل تھی کہ مولیٰ عزوجل پر نقص و
عیب محال بالذات ہیں وفتہ "سب باطل و بے دلیل ہو کر رہ گئے" (۱۲)

مولانا حکیم سید برکات احمد ٹونکی نے عربی میں *الصمصام القاضی لراس المفتری*
علی اللہ الکذب اور مولانا مفتی محمد عبداللہ ٹونکی نے عجالۃ الراکب فی امتناع کذب ا
لواجب لکھ کر عقیدہ امکان کذب کا رد بلیغ فرمایا۔

حقیقت یہ ہے کہ امام احمد رضا بریلوی نے چھ قسمی رسائل لکھ کر اللہ تعالیٰ جل شانہ کی
عظمت و جلالت کے پرچم لہرا دیئے، اور اس کی تزییہ و تقدیس کے ایمان افروز بیانات سے مسلمانوں
کے دلوں کو ہی نہیں دماغوں کو بھی روشن کر دیا۔ ان کے باطل شکن دلائل کا مطالعہ کرتے وقت
روح پر اہتزازی کیفیت طاری ہو جاتی ہے، بلاشبہ انہوں نے اللہ تعالیٰ کے لئے جھوٹ اور دیگر
عیوب و نقائص گھو ممکن مان کر بلند بانگ دعوے کرنے والوں کے منه میں لگام دیدی ہے اللہ تعالیٰ
ان کی قبر انور پر بے شمار رحمتیں نازل فرمائے۔

حوالہ حات

- | | |
|-----|------------------------------|
| ١- | غفرالدين بخاري 'ملک العلماء: |
| ٢- | احمد رضا برطوي 'امام: |
| ٣- | احمد رضا برطوي 'امام: |
| ٤- | احمد رضا برطوي 'امام: |
| ٥- | احمد رضا برطوي 'امام: |
| ٦- | احمد رضا برطوي 'امام: |
| ٧- | احمد رضا برطوي 'امام: |
| ٨- | احمد رضا برطوي 'امام: |
| ٩- | محمد بن عبد القادر 'مولوي: |
| ١٠- | نذری احمد خلن 'مولانا: |
| ١١- | عبدالله لکھنؤی 'مورخ: |
| ١٢- | محمد عبدالحکیم شرف قادری: |
| ١٣- | محمود حسن دیوبندی: |
| ١٤- | احمد رضا برطوي 'امام: |

نام کتاب - تقدیسِ الٰہیت

تصنیف - علامہ محمد عبدالاچحیم شرف قادری

باراول-----رضا اکیڈمی لاہور

بار دوم-----اداره تحقیقات امام احمد رضا کشمیر

سن اشاعت - فروری ۲۰۰۵ء

ملز کا پتہ

اداره تحقیقات امام احمد رضا کشانی

گلشن رضا جانباز چوک خانپورہ بارہ مولہ ۱۹۳۱۰ کشمیر

Marfat.com

صدائے سنت

- ★ حب خدا اور عشق رسول ﷺ کو اپنی محبت کا معیار بنائیے۔
- ★ اپنے قلوب میں شمع عشق نبی ﷺ ہمیشہ فروزان رکھئے۔
- ★ صحابہ کرام علیہم الرضوان اور اولیائے عظام رحمۃ اللہ علیہم کی تعظیم کیجئے۔
- ★ نماز، روزہ اور دیگر شرعی احکام کی پاسداری کیجئے۔
- ★ اپنے آقا ﷺ پر درود شریف کثرت کیجئے۔
- ★ مسلک حق اہلسنت و جماعت پر قائم رہئے۔
- ★ اللہ و رسول ﷺ کے گستاخوں اور صحابہ کرام علیہم الرضوان کی توہین کرنے والے اور ہرگمراہ فرقہ سے بچتے رہئے۔
- ★ یاد رکھئے اللہ کے رسول شافع محسشر نبی مکرم ﷺ کا فرمان ذیثان ہے کہ:
”ایاکم واياهم لا يضلونکم ولا يفتونکم“
- ★ ترجمہ: ان سے اپنے آپ کو بچاؤ ایسا نہ ہو کہ وہ تمہیں گمراہ کر دیں ایسا نہ ہو کہ وہ تمہیں فتنہ میں ڈال دیں۔

ادارہ تحقیقات امام احمد رضا، کشمیر

صدائے سنت

- ★ حب خدا اور عشق رسول ﷺ کو اپنی محبت کا معیار بنائیے۔
- ★ اپنے قلوب میں شمع عشق نبی ﷺ ہمیشہ فروزان رکھئے۔
- ★ صحابہ کرام علیہم الرضوان اور اولیائے عظام رحمۃ اللہ علیہم کی تعظیم کیجئے۔
- ★ نماز، روزہ اور دیگر شرعی احکام کی پاسداری کیجئے۔
- ★ اپنے آقا ﷺ پر درود شریف کثرت کیجئے۔
- ★ مسلک حق اہلسنت و جماعت پر قائم رہئے۔
- ★ اللہ و رسول ﷺ کے گستاخوں اور صحابہ کرام علیہم الرضوان کی توہین کرنے والے اور ہرگمراہ فرقہ سے بچتے رہئے۔
- ★ یاد رکھئے اللہ کے رسول شافع محسشر نبی مکرم ﷺ کا فرمان ذیثان ہے کہ:
”ایاکم واياهم لا يضلونکم ولا يفتونکم“
- ★ ترجمہ: ان سے اپنے آپ کو بچاؤ ایسا نہ ہو کہ وہ تمہیں گمراہ کر دیں ایسا نہ ہو کہ وہ تمہیں فتنہ میں ڈال دیں۔

ادارہ تحقیقات امام احمد رضا، کشمیر